
Рада Грамадскага аб'янання 
“ТБМ імя Францішка Скарыны” 


5 лістапада ў Менску 
адбылося чарговае пасе- 
джанне Рады ТБМ. На па- 
седжанне былі вынесены 
наступныя пытанні: 

І. Аб газеце “Наша 
слова”. 

2. Аб звароце “Дапа- 
можам вясковым і школь- 
ным бібліятэкам”. 

3. Аб аднаўленні 
дзейнасці і пастаноўцы на 
ўлік Гомельскай абласной 
арганізацыі ГА “ТБМ імя Ф. 
Скарыны”. 

4. Абмеркаванне 
праекта плана работы ГА 
“ТБМ імя Ф. Скарыны” на 
2007 год. 

5. Аб “Заяве ТБМ 
пра сітуацыю з беларускай 
мовай у ВНУ" 

б. Рознае. 


Сябры Рады з'ехаліся 
з усіх куткоў Беларусі. Пра- 
блем. у беларускай мовы 
менш не становіцца, але не 
становіцца менш і рашу- 
часці ў сяброў ТБМ бара- 
ніць родную мову ўсімі маг- 
чымымі сродкамі. У прыват- 
насці сябры Рады выказа- 
ліся пра намькіковасць па- 





р. 


стулата, што беларусы не 
размаўляюць па-беларуску. 
Беларусы па-беларуску раз- 
маўляюць. Нас спрабуюць 
асіміляваць, мы “перавар- 
ваем” іхнюю мову, іхнюю 
культуру, бо мы ўжо народ. 
Мы гнёмся, але не ломімся і 
не зломімся. 

Наш кар. 





Зварот Рады ТЬМ 


“Дапаможам вясковым і школьным бібліятэкам!” 


Дарагія суайчьцнікі, грамадзяне Рэспублікі Беларусь! 


У наступным годзе споўніцца 125 год са дня народзінаў класікаў нашай літаратуры, 
заснавальнікаў сучаснай беларускай мовы Янкі Купалы і Якуба Коласа. Жыццё і 
творчасць кожнага з іх - прыклад самаадданага змагання за родную мову. На жаль, пакуль 
назіраецца звужэнне поля выкарыстання дзяржаўнай беларускай мовы ў розных сферах 
нашага жыцця, асабліва ў галіне адукацыі. Пераведзена на рускую мову выкладанне 
гісторыі і геаграфіі Беларусі ў рускамоўных школах, пад пагрозай выкладанне беларускай 
мовы ў большасці ВНУ, не выдзяляюцца мэтавыя грашовыя сродкі для падпіскі на 
беларускамоўныя газеты і часопісы школьным і вясковым бібліятэкам. 

У сувязі з гэтым і з пачаткам падпісной кампаніі на наступны год мы заклікаем 


грамадзян Беларусі і нашых замежных суайчыннікаў падпісаць блізкія і вядомыя ім: 


школьныя і вясковыя бібліятэкі, а таксама раённыя музеі на беларускамоўныя выданні (і 
ў тым ліку на газету ТБМ “Наша слова”). 
Мы выказваем шчырую падзяку Федэрацыі беларускіх прафсаюзаў за 
неаднаразовую падтрымку беларускіх выданняў падчас падпісных кампаній апошніх 
гадоў. Мы спадзяёмся на беларускіх прадпрымальнікаў і прадстаўнікоў бізнэсу, якія не 
пашкадуюць грошай на прапаганду роднага беларускага слова сярод вучняў і студэнтаў, 
а таксама сярод вясковых людзей і гараджанаў. Толькі дзякуючы нашьм агульным 
намаганням беларуская мова будзе існаваць і пашырацца ў нашай краіне і свеце. 
Прынята на паседжанні Рады ТБМ 5 лістапада 2006 года. 








Да 375-х угодкаў беларускага “Буквара” 


Р У 
“Белпошта” вы- 
пусціла марка- 
ваны мастацкі 
канверт да 9375-х 
угодкаў выдання 
“Буквара” май- 


страм Спірыдо- 
нам Собалем ў 
друкарні Аршан- 
скага Куцеінска- 
га Свята-Бога- 
яўленскага муж- 
чынскага мана- 
стыра. Марка з 
выявай мана- 
стыра выканана 
паводле малюн- 
ка 19-га стагод- 
ДЗЯ. 


Бр Ж Я Длсатасаа 

БЗ СРЭДНА ЗНС ўста 
2; 375 

а Валоў а Часу кыдаяйя 

БВ уБ Ёа Р А 

м ў арукарні 

Яб Адаіанскага Куцёискага 

а Овята Бесаяўагнекаса 

За гаужчынска: а манастыра 

ц; мавітрам 


ё бШтРЫдОНал 
З, беВа4е А 


а 





. 
іазке арадапрыемітыа (узя месца назкачэнне 


й 
Барзаа Куна рэха аслаўнаэі музычмакі анна 
“ аран кай 





Не пакідайце ж мовы нашай беларускай, каб не ўмёрлі! 





ФРАНЦІШАК БАГУШЭВІЧ 






110 гадоў з дня нараджэння 
Міхася Чарота 


ЧАРОТ Міхась (сапр. Кудзелька 
Міхаіл Сымонавіч; 7.1 1.1896, г.п. Рудзенск 
Пухавіцкага р-на Менскай вобл. -- 29.10. 
1937), бел. паэт, грамадскі і культ. дзеяч. 
Скончыў Маладзечанскую настаўніцкую 
семінарыю (1917). Мабілізаваны ў войска. 
З 1918 у Менску. Уваходзіў у арг-цыю 
«Маладая Беларусь», Часовы Беларускі 
нацыянальны камітэт, у 1920 адзін з аргані- 
затараў Беларускай камуністычнай аргані- 
зацыі. З 1920 супрацоўнік, у 1925-29 
рэдактар газ. «Савецкая Беларусь». Адзін 
з ініцыятараў стварэння і з 1925 кіраўнік 
аб'яднання бел. пісьменнікаў “Маладняк». 
З 1927 сябар аб'яднання бел. пісьменнікаў 
«Полымя», пазней БелАПП. Удзельнічаў у 
культ.-нац. жыцці: спяваў у хоры У. Тэ- 
раўскага пры «Беларускай хатцы», быў 
старшынём тэатр. гуртка «Маладзік». У 
1950-я г. рэдактар Бел. дзярж. выд-ва, літ. 
кансультант Саюза пісьменнікаў Беларусі. 
Канд. у чл. ЦК КП(б)Б у 1925- 50. Канд. У 
чл. ЦВК БССР у 1922--24, чл. ЦВК БССР 
у 1924---31. 24.1.1937 арыштаваны. 28.10. 
1937 прыгавораны да вышэйшай меры 
пакарання, расстраляны. Рэабілітаваны ў 
1956. Друкаваўся з 1918. Пачатковы этап 
творчасці адметны нац.-патрыят. гучан- 
нем. Пасля 1921 дамінуюць рэв.-прале- 
тарскія матывы: зб-кі вершаў «Завіруха» 
(1922), «Выбраныя вершы» (1925), «Со- 
нечны паход» (1929). У паэме «Босыя на 
вогнішчы» (1922) паэт. версія рэвалюцыі на 
Беларусі. У паэме-фантазіі «Чырванакрылы 
вяшчун» (1923) маст. ідэалізацыя вобраза 
«ўсясветнай камуны». Паэма «Беларусь 
лапцюжная» (1924) пра паслярэв. жыццё, 
збліжэнне горада і вёскі. У паэме «Марына» 
(1925) героіка-рэв. змаганне часоў грамадз. 
вайны на фоне рамант. і фальклорна-ідэа- 
лізаванага кахання. У паэме «Карчма» 
(1925) тэма мінулага і сучаснага Беларусі. 
36. апавяд. «Веснаход» (1924) пра бел. 





рэчаіснасць 1920-х г. Прыгодніцкая апо- 
весць «Свінапас» (1925--24; на яе аснове 
створаны І-ы бел. маст. фільм «Лясная 
быль», 1926) пра падзеі грамадз. вайны. 
Аўтар нар. драмы «На Купалле» (нап. 1921, 
паст. БДТ-І, 1921, незбераглася; адноўлены 
тэкст апубл. ў 1982), вадэвіль «Мікітаў 
лапаць» (апубл. 1923, паст. Першым т-вам 
бел. драмы і камедыі; ролю Мікігы выкон- 
ваў аўтар; БДТ-5, 1923; Бел. т-рам імя Я. 
Купалы, 1979), дзіцячых п'ес «Данілка і 
Алеська» (1920), «Пастушкі» (1921) і інш. У 
1930-я г. практычна адышоў ад літ. дзейнас- 
ці. Апошні верш Ч. «Прысяга» пра а””- 
бістую невінаватасць напісаны на сц “ 

менскай турмы, захаваў у памяці М. Хве- 
даровіч. Асобнвія вершы Ч. пакладзены на 
музыку. На тэкст п'есы «На Купалле» А. 
Туранкоў стварыў оперу «Кветка шчасця» 
(1940). 





90 гадоў назад выйшаў 
першы нумар газеты “Дзянніца” 


«ДЗЯННІЦА», гра- 
мадская і літаратурная га- 
зета. Выдавалася на бел. 
мове ў Петраградзе з 1(14).- 
11.1916 да 31.12.1916 (13.1.- 
1917). Рэдактар-выдавец 
З.Х. Жылуновіч (Ц. Гарт- 
ны). Выходзіла адначасова з 


не бел. універсітэта. Зме- 
шчаны арт. Э. Будзькі «Ду- 
мкі да граматыкі» (Ме 1--7, 
пад псеўданімамі Акцуб, А. 
Б.), у якім разгледжаны 
асаблівасці бел. нар. мовы і 
паказана неўнармаванасць 
бел. правапісу. 


дапамогі пацярпелым ад 
вайны, бел. вечарынку ў 
Петраградзе 12.11.1916 (па- 
стаўлены спектаклі «Як яны 
жаніліся» і «Па рэвізіі» М. 
Крапіўніцкага). У Ле 4 ад 
27.11. 1916 М. Багдановіч 


«Дз.» дру- пад псеўд. М. Осьмак змя- 


газ. «Светач» («Зуіегас»). 
Асвятляла цяжкае стано- 
вішча Беларусі ў І-ю сусв. 
вайну. Гартны ў арт. «Аб бе- 
ларускім універсітэце» (Ле ], 
пад псеўд. Змітро Капыля- 
нін), перадавым. арт. ў Ле 2, 
арт. «Яшчэ аб беларускім 
універсітэце» (Ме »5, абодва 
пад крыптанімам Д. Ж.-ч) 
выступаў за развіццё бел. 
культуры, друку, заснаван- 


кавала творы Гартнага (І-я 
частка рамана «Бацькава 
воля», вершы), К. Буйло, А. 
Паўловіча, Х. Чарнышэвіча 
(Тодар Ч-віч), Ф. Шантыра 
(Ф. Ш-р) і інш. Паведаміла 
пра смерць Цёткі і падкрэ- 
сліла, што гэта «вялікая 
страта для беларусаў» (Ме 
6). Інфармавала пра дзей- 
насць Бел. т-ваў у Петра- 
градзе і Казані па аказанні 


сціў арт. «Агляд працы за 
першы год Менскага аддзе- 
ла Беларускага Таварыства 
для помачы пацярпеўшым 
ад вайны» -- апошняе пры- 
жыццёвае выступленне па- 
эта ў бел. друку. Выданне з- 
за фінансавых і цэнзурных 
цяжкасцяў (многія матэры- 
ялы скасаваны, газета вы- 
ходзіла з белымі плямамі) 
спынена на Ле 7. 

75-годдзе Ніла Гілевіча 


ЫЫ 


Родны край Беларусі, 
Ты мне любы да болю! 
Я цябе не зракуся 
Нізашто і ніколі!. 


З гэтых вершаваных 
радкоў пачала сваё ўступ- 
нае слова на адкрыцці свя- 
точнай вечарыны, прысве- 
чанай 75-годдзю з дня нара- 
джэння нашага славутага 





земляка, выдатнага бела- 
рускага паэта Ніла Сымо- 
навіча Гілевіча, настаўніца 
беларускай мовы і літа- 
ратуры Лагойскай СШ Ле] 
Л. С. Пількевіч. 

Вечарына адбылася 
ў выставачнай зале Лагой- 


скага гістарычна-краязнаў- 
чага музея. Рыхтавалі свята 
работнікі раённай бібліятэкі 
сумесна з супрацоўнікамі 
музея. 

Ціха і павольна пача- 
лі свой расповяд пра творчы 
і жыццёвы шлях Ніла Гі- 
левіча Л.С. Пількевіч і за- 
гадчыца метадычнага ад- 
дзела раённай бібліятэкі А.В. 
Чуеўская, кожны этап якога 
суправаджаўся чытаннем 
вершаў паэта вучнямі Ла- 
гойскай СШ Лі. 

Пра складанае дзя- 
цінства Ніла Сымонавіча, 
якое прыпала на ваенныя 
часы, прысутныя даведаліся 
з успамінаў Міхаіла Бур- 
боўскага (на здымку), сусе- 
да і сябра сям'і Гілевічаў. Ён 
расказаў пра тое, як аку- 
панты ледзь не знішчылі ўсю 


сям'ю. Ім падалося, што 
Гілевічы - яўрэі. Але адбыў- 
ся цуд - дапамаглі аднавяс- 
коўцы. Яны змаглі перака- 
наць гітлераўцаў і даказаць 
ім, што Гілевічы --- белару- 
сы, якія здаўна жывуць у В. 


на малой радзіме 


Слабада. А яміна, ў якой 
павінны былі быць пахава- 
ны Гілевічы, існуе і зараз. 
Пра студэнцкія гады 
расказаў на вечарыне адна- 
курснік і сябар Ніла Сымо- 
навіча Віктар Несцяровіч 
(зараз - галоўны захавальнік 
фондаў музея) і падзякаваў 
за шматлікія матэрыялы, 
фотаздымкі, зборнікі вер- 


шаў і рэчы асабістага ўжыт- 
ку, якія Ніл Гілевіч перадаў 
Лагойскаму музею. Ад яго 
мы даведаліся, што хутка 
выйдзе ў свет збор твораў Н. 
Гілевіча ў двадцаці трох 
тамах. 

Таксама было вельмі 


прыемна паслухаць песні на 
вершы паэта, якія выканаў 
настаўнік музыкі Лагойскай 
гімназіі Уладзімір Лемяшэў- 
скі. 

Напрыканцы веча- 
рыны са словамі вялікай 
удзячнасці Нілу Гілевічу 
выступіла маладая настаў- 
ніца Лагойскай гімназіі Але- 
на Масцерава, якая прысвя- 
ціла сваю дыпломную рабо- 
ту паэзіі Лагойшчыны. 

Трэба адзначыць, 
што Ніл Гілевіч праявіў сябе 
як нястомны збіральнік і 
даследчык фальклорнай 
спадчыны. Парадавалі вы- 
кананнем старых песень 
беларускай вёскі ўдзельнікі 
ансамбля “Жывіца” і дзіця- 
чы калектыў “Валошкі”. 

У заключэнні хочац- 
ца падзякаваць Нілу Сымо- 


Выбраныя творы ў доух тамах 


вершы 
і газмы 


Мінсн «Мастацкая пітарэтуўі 4984 


м ў 


г 





навічу за яго багатую і 
невычарпальную спадчыну. 
І я спадзяюся, што яшчэ 
шмат чаго новага і цікавага 
выйдзе з-пад пяра гэтага 
таленавітага чалавека. 

С. Жыгунова. 

Г. 


“Дзеяслоў” на Віцебшчыне 


У канцы верасня па 
запрашэнні гарадской рады 
Таварыства беларускай мо- 
вы ў Полацку правялі тры 
сустрэчы з чытачамі на- 
родны паэт Беларусі Ніл 
Гілевіч, паэты Леанід Дра- 
нько-Майсюк, Эдуард Аку- 


лін. Яны прэзентавалі 235-ці 
нумар вядомага літаратур- 
на-мастацкага часопіса 
“Дзеяслоў”, чыталі свае 


вершы, адказалі на дзесяткі 


пытанняў аб стане бела- 


рускай літаратуры, лёсе 
беларускай мовы, творчых 





планах. 


Насычаную прагра- 
му сустрэч з віцеблянамі 
прапанвала абласная рада 
ГА “ТБМ імя Ф. Скарыны” 
аўтарам часопіса “Дзея- 
слоў”, сябрам Саюза бела- 


рускіх пісьменнікаў Нілу 
Гілевічу, Леаніду Дранько- 
Майсюку, Эдуарду Акулі- 
ну, якія прыехалі ў абласны 
цэнтр 25 кастрычніка. 
Першымі віталі зна- 
камітых паэтаў навучэнцы 
і настаўнікі Віцебскай гім- 


назіі /9]. У актавай зале 
гімназіі ўзнёсла гучала па- 
этычнае слова, ішла размо- 
ва аб творах, надрукаваных 
у апошніх нумарах часопіса 
“Дзеяслоў”. У час сустрэчы 
адчувалася, што сярод Гім- 
назістаў і настаўнікаў бу- 
дуць новыя падпісчыкі і 
чытачы гэтага літаратурна- 
мастацкага выдання. Пасля 
афіцыйнай сустрэчы госці 
яшчэ доўга давалі аўто- 
графы, фатаграфаваліся з 
гімназістамі. 


Пасля гімназіі аўта- 
ры “Дзеяслова” сустрэліся з 
будучымі таваразнаўцамі і 
бухгалтарамі ва ўстанове 
адукацыі, якой кіруе Ванда 
Андрэеўна Цюлькова. 


А вечарам гасцей цё- 
пла сустрэлі віцябляне ў 
перапоўненай чытальнай 
зале абласной бібліятэкі. 
Сустрэчу адкрыў дырэктар 
бібліятэкі Аляксандр Іосіфа- 
віч Сёмкін. 

Настаўнікі і мясцо- 
выя пісьменнікі, студэнты і 





навучэнцы каледжаў і школ, 
работнікі культуры і пен- 
сіянеры з увагай слухалі 
Леаніда Дранько-Майсюка, 
Ніла Гілевіча, Эдуарда Аку- 
ліна. Віцебская паэтка Та- 
дзіяна Кляштарная верша- 
ванымі словамі вітала Н.С. 
Гілевіча ў сувязі з яго 75-ці 
годдзем. Давід Сімановіч 
адрасаваў часопісу “Дзея- 
слоў” такія радкі: 
Дзяяслоў - гэта дзея слоў, 
Нашых дзён і гісторыі дзея! 
Будзь здароў 

часопіс “Дзеяслоў” - 
Маладых і сівых надзея! 


І. Навумчык, 
старшыня Віцебскай 
абласной рады ГА “ТБМ 
імя Ф. Скарыны”. 
На здымках: 1. Суст- 
рэча ў гімназіі Ме; 2. Леанід 
Дранько- Майсіок сярод гім- 
назістаў; 3. У Віцебскай 
бухгалтарскай школе; 4. У 
абласной бібліятэцы; 5. Ніл 
Гілевіч з супрацоўнікамі 
абласной бібліятэкі ля вы- 
ставы, прысвечанай яго 73- 
годдзю. 





Хоць бі ў званы 


Трапляючы зрэдку ў 
сталіцу, імкнешся выкары- 
стаць вольную хвілінку, каб 
прычасціцца да скарбніцы 
роднай культуры. Гэтым 
разам вырашыў наведаць 
выставу сучаснай графікі ў 
Палацы Мастацтваў. 

Выстава цікавая, та- 
лентам мастакоў можна 
толькі парадавацца. Тольхі 
напачатку засмуціла, а по- 
тым і абурыла адно: моўнае 
афармленне, дакладней, 
тлумачальныя надпісы по- 
бач з графічнымі творамі. 
Мяркуйце самі. 

Вока адразу спатык- 
нулася на памылцы ў імсні 
па-бацьку аўтаркі: Таццяна 
Аляксанраўна. -- Бывае, -- 
падумалася.-- Але ў сталі- 
цы маглі б паставіцца да 
гэткіх “дробязяў” больш 


акуратна. 

Ды куды там аку- 
ратна! Наступная шыльдач- 
ка назвала твор “Два кола”. 
Далей у надпісах да цу- 
доўнай серыі нехта ад рукі 
выправіў “Птушыны снег” 
на правільнае “Птушыны 
сон”. 

Потым пайшло ва- 
лам: “Дама і едзінарог”, 
“Врата караля”, “Белая 
башня” і нават нейкае “Вы- 
раіванне ноеў каўчэга”. 

Былі тут і “Связны”, 
і “Двое ў лодке”, і “Калі 
званяць калакала”, і “За 
далёкімі марямі”. А да тво- 
раў з серыі “Фантазус” ста- 
яла тлумачэнне:“(4 тво- 
ра) з 

Сапраўды, “фанта- 
зус” у выкарыстанні бела- 
рускай мовы Ў афармляль- 


нікаў выставы неабмежа- 
ваны, і тут прыведзены да- 
лёка не ўсе прыкрыя, а мо, 
наўмысныя “ляпсусы”, якія 
не давалі засяродзіцца на 
сузірані графікі, а зараз ва 
ўспамінах пра выставу на- 
хабна вытыркваюцца на 
першы план. 

Адна з выстаўленых 
работ была падпісана: “Ма- 
тэріалізацыя суб'ектыўнага 
погляду”. 

Тут я крыху пастаяў 
у роздуме. Можа, так матэ- 
рыялізуюць свой суб'ектыў- 
ны погляд на месца і ролю 
беларускай мовы тыя, хто 
ўзяў на сябе ролю ейнага 
ката? 

Тады сапраўды час 
біць у званы. 

Антон Бубала, 
г. Верхнядзвінск. 


АБВЕСТКА 


15 лістапада ў 
18.00 на сядзібе БНФ 
(пр. Машэрава, б ) 
адбудзецца прэзентацыя 
новай кнігі Вольгі та- 
тавай “Апошнія ахвяры 
свяшчэннага дуба”. Дзе- 
янне гэтай дынамічнай, 
яркай і займальнай апо- 
весці з часоў Альгерда 
адбываецца ў Вільні. 

У прэзентацыі 
прымуць удзел вядомыя 
беларускія пісьменнікі і 
барды. 

Запрашаем сяброў 
ТБМ іаматараў айчын- 
най гісторыіі. 

Уваход свабодны. 


наша, 


Літаратурнае аб'яд- 
нанне “Суквецце” пры “Лід- 
скай газеце” існуе не першы 
год. Апошнія некалькі гадоў 
“Суквецце” ачольвае паэт 
Міхась Мельнік, намеснік 
старшыні Лідскай гарадской 
арганізацыі ГА “ТБМ імя Ф. 
Скарыны”. 

Чарговы сход аб'яд- 
нання адбыўся 25 кастрыч- 
ніка. Сход яшчэ раз пацвер- 
дзіў высокую актыўнасць 
лідскага літаратурнага 
жыцця. На сходзе выступіў 
сябар Саюза беларускіх 
пісьменнікаў Станіслаў Су- 





днік, які распавёў пра ХУ 
з'езд Саюза, што прайшоў у 
Менску 22 кастрычніка. 
Для лідскіх літаратараў 
няма праблем з падзелам 
калісьці адзінага Саюза. 
Ніхто не пабег у новы саюз, 
ніхто не скарыстаўся з маг- 
чымасці падчас неразбярыхі 
на лягчэйшых умовах усту- 
піць у творчую суполку. У 
іх свой поступ: ад творчасці 
да публікацый, ад публіка- 
цый да кнігі. Ну а там... 

На гэтым жа сходзе 
рэй спачатку павёў сама- 
дзейны мастак і паэт Мікола 
Лазоўскі, якому сёлета 
споўнілася 80 гадоў. Ён 
рэпразантаваў і свае кар- 
ціны, і вершы. 

А далей, як ў пры- 
маўцы: то ні граша, то рап- 
там алтын; то доўгі час у 
Лідзе не выходзіла новых 
кніжак, то раптам 25 каст- 
рычніка адбылася прэзента- 
цыя адразу дзвюх. 

Першай прэзентава- 
ла сваю кнігу вершаў Васі- 
ліса Пазнухова. Дачка вай- 
скоўца-памежніка, выха- 
ванка Гарадзенскага універ- 
сітэта, настаўніца беларус- 
кай мовы і літаратуры Ган- 
чарскай сярэдняй школы 
Лідскага раёна Васіліса 
Пазнухова прэзентавала 


















а ца (781) 


Лідскае “Суквецце” 


8 аа 


цалкам беларускамоўную 
кнігу “Мілавіца”, хоць піша 
і на польскай, і на расейскай 
мовах. Кніга выйшла пры 
падтрымцы Лідскай гарад- 
ской арганізацыі ГА “ТБМ 
імя Ф. Скарыны”. Прадмову 
да яе напісаў Станіслаў 
Суднік. 

Вершы ўкнізе самыя 
розныя. Вось “Балада”. 
Ідзе Карна дарогай вясковай, 
Уся чорная, 

быццам чорны лебедзь, 
А за ёю - Жэля ўся ў аковах, 
Нікога не кахае, 
нікому не верыць. 
Дзве маўклівыя постаці... 
Што вы 
Гут забыліся?! 
Чаго вам трэба?! 








а г. 


Васіліса 
Пазнухова 





А ў адказ: 
“.. Сястру шукаем, Мову. 
Знойдзем і ўтраіх , 
пойдзем да Неба. 
Хопіць плачу! 
. Хопіць слёз і просьбаў! 
Мы пра вас забудземся, 
жывыя. 
Зразумеюць - 
толькі будзе позна - 


Без'языкія, сляпыя і глухія!!!” 


Наступным прадста- 
віў сваю, таксама першую, 
кнігу выпускнік Лідскага 
каледжа Аляксандр Слука. 
Кніга “Воздух поэзии” напі- 


“сана ў асноўным па-руску, 


там толькі адзін беларускі 
верш. Кніга выдадзена ў 
Маладэчне. 


Тут трэба дадаць 
Й што сёлета выдалі свае 
І новыя кніжкі і даўно не 
і першыя лідскія пісьмен- 
нікі, якія жывуць не ў 
Лідзе: Крысціна Лялько і 


Яраслаў Грынкевіч. 


На здымках: І. 
ё Міхась Мельнік і Мікола 
Лазоўскі; 2. Вершы чытае 


і Слова мае Аляксандр 
Слука; 4. Шэрагі лідскіх 
літаратараў не малыя. 










































Прыемна сустракаць 
і прымаць дарагіх свайму 
сэрцу гасцей, як і прыемна 
атрымліваць ад іх нечака- 
ныя, ды так жаданыя пада- 
рункі. Менавіта такое шча- 
сце зведаў я гэтай восенню. 
Адпачыць і падлячыцца ў 
санаторый лідскіх хімікаў 
“Вясёлка” прыехаў з Бела- 
стока мой даўні сябар Мі- 
хась Хмялеўскі. І перш на 
перш завітаў да мяне, пада- 
рыўшы змястоўны фота- 
альбом, прысвечаны 60- 
годдзю тыднёвіка белару- 
саў у Польшчы “Ніва”. 

Скажу шчыра: аб та- 
кім падарунку можна ма- 
рыць. Выданне гэта само па 
сабе вельмі цікавае. Гартаю 
яго старонкі, сустракаю там 
знаёмыя твары і прозвішчы, 
успамінаю пра сардэчныя 
сустрэчы з беларусамі Пад- 
лесся ў Беластоку і Гайнаў- 


цы, Паўлах і Рыбалах ... 
Сэрца і душу напаўняюць 
цеплыня і дабрыня, згадкі аб 
незабыўных гутарках з бра- 
тамі з-за Буга. Рады сказаць 
яшчэ пра адзін дар. Спадар 
Міхась прывёз мне ў пада- 
рунак ад беларускага паэта 
Беласточчыны Віктара 
Шведа паэтычны зборнік 
“Мае Айчыны” з вельмі 
цёплым і крамольным ліс- 
том. 

Колькі слоў пра Мі- 
хася Хмялеўскага. Пазнаё- 
міўся з ім у час яго першага 


прыезду на Лідчыну ў 1986: 


годзе. Мы, як кажуць, з 
першага погляду палюбілі 
адзін другога. Ганаруся, 
што мой старэйшы братка 
Міхась многае зрабіў і ро- 
біць для захавання культу- 
ры, мовы і народных трады- 
цый беларусаў Беласточчы- 
ны. Доўгія гады ён працаваў 


а К ЎЎ ў Ў Ў У 
с ў Ў Ў 


Дарагі падарунак ад “Нівы” 


у “Ніве”, быў старшынём 
праўлення Беларускага гра- 
мадска-культурнага тава- 
рыства ў Польшчы. І зараз, 
каліразмяняў дзевяты дзеся- 
так, працуе на карысць 
двух славянскіх народаў: 
беларускага і польскага. 

І яшчэ пра юбілейны 
альбом “Нівы”. Услед за яе 
рэдактарам Яўгенам Вапам 
я паўтараю: “Столькі гадоў 
для беларускай газеты і то 
яшчэ за межамі Беларусі - 
падзея незвычайная”. Дык 
жыві і надалей і квітней, 
дарагая “Ніва”, на радасць 
усім беларусам! А за пада- 
рунак вялікі дзякуй яе кіраў- 
нікам Віталю Лубу і Яўгену 
Вапу. І найлепшыя пажа- 
данні ім, а таксама дарагім 
мне людзям - Віктару Шве- 
ду і Міхасю Хмялеўскаму. 

Алесь Жалкоўскі, 
г. Ліда. 





Сістэма УУіпЧоў будзе “беларускамоўнай” 


Беларуская версія 


самай папулярнай апера-: 


цыйнай сістэмы з'явіцца 
ўжо ў наступным годзе. 

- Праект знаходзіцца 
ў працы, - гаворыць мэнэ- 
джар па працы з партнёрамі 
кампаніі “Майкрасофт” у 
Беларусі Андрэй Баюш- 
чанка. - Ужо вылучаны бю- 
джэт, зараз мы вырашаем 


пытанні, звязаныя з пера- 
кладам. 
Беларускамоўная 


“вінда” з'явіцца меркавана 
ўлетку, 2007 года. Першы 
крок беларусізавання Жіп- 
Чоў5 будзе складацца ў 
выпуску так званага І ап- 


рцате ІпіегГасе Раск (моў- 
нага дапаўнення), якое бу- 
дзе вывешана на сайце 
“Майкрасофт”. Гэта зна- 
чыць, што нават калі ў вас 
на кампутары ўжо ўсталя- 
ваная “вінда”, запампаваў- 
шы дапаўненне, вы зможаце 
“перавесці” яе на беларус- 
кую Мову. А калі прыйдзеце 
купляць у “Майкрасофт” 
новую версію аперацыйнай 
сістэмы, то да яе вам змо- 
гуць прапанаваць і беларус- 
кае дапаўненне. Прычым за 
тыя ж грошы. 

Адкуль наогул з'я- 
вілася ідэя “беларускамоў- 
най” Міп4оў5? - пытаю 


Андрэя Баюшчанку. 
Справа ў тым, што 
гэта частка палітыкі “Май- 
красофта” ў плане развіцця 
бізнэсу на новых рынках. У 
Беларусі ёсць і рускамоўныя 
карыстальнікі, і беларус- 
скамоўныя. А з кожным 
карыстальнікам мы павінны 

гаварыць на яго мове! 

Зараз на сайце “Май- 
красофт” ствараецца адмы- 
словая старонка для бела- 
рускіх карыстальнікаў. Ан- 
дрэй Баюшчанка спадзяец- 
ца, што яна будзе выкана- 
ная на дзвюх дзяржаўных 

мовах нашай краіны 
Глеб Лабадзенка. 








Халё “ў 
га адраджэнне б а”, 


Шаноўнае спадар- 
ства! Пачалася падпіска на 
першы квартал і першае 
паўгоддзе 2007 года. У ката- 

логу падпіскі “Наша слова” 

знаходзіцца на стар. 89. 
Будзьце з намі, і вы 

будзеце ў цэнтры падзей, 


якія адбываюцца ва ўсім 
беларускамоўным спектры 
Беларусі і замежжа. 

Альбо за тры сняжынкі ад Вечнасці... 


Часу тры сняжынкі маіо...: 
Янатоль Сыс. 


Аддаляючыся, набліжаюц- 
ца да кожнага з нас апосталы бела- 
рускага Духу “- Янка Купала і 
Максім Багдановіч. Асабліва 
абвострана, адчайна-балюча ад- 
чуваецца гэта на Гарошкаўскіх 
могілках, пад Рэчыцай побач з 
апошнім выраем роўнавялікага ім 
паэта Анатоля Сыса. 

Пад бярозаю косці, 

а ў кроне птушка гняздо мосціць, 

тут вячыста - надзіва - здаецца: 
я сам тут ляжу - 

на вясковым пагосце 

збаўляюцца людзі ад злосці, 
ён, як гай запаветны, 

здзіўляе спакоем душу. 


Ці ведаў ты, Толя, што 
аднойчы гэтыя радкі стануць 
тваёй паэтычнай эпітафіяй самому 
сабе. Рана, ой рана, ты пайшоў ад 
нас да свайго бацькі Янкі і брата 
Максіма... Рана перасяліўся ў свой 
“гарошкаўскі рай “, як ты любіў 
заўсёды называць свае, самыя 
прыгожыя на Беларусі, могілкі. “ І 
бярозы тут самыя белыя...Такія 
белыя, што ў начы здаюцца прыві- 
дамі...” Ты і сам стаў прывідам, 
Анатоль. Светлым анёлам-ахоўні- 
кам улюбёнай сваёй Беларусі. 


Беларусь, мая, мая магіла, 

З бел-чырвона-белага радна 

Ці кашуло иўне на смерць пашыла? 

Беларусь мая, мая магіла, 

Ты ж адна ў мяне, як ёсць адна... 
Міжволі згадалася кожна- 

му з нас, хто прыехаў да цябе ў 

госці на першае свята паэзіі ў твой 

гонар. Так пранізліва, так шчыра, 

так балюча пра Беларусь і яе месца 


ў сваім паэтычным сэрцы ніхто 
яшчэ не напісаў і наўрад ці ўжо 
напіша. Так сказаць можа толькі 
Геній. 

Так і гаварылі пра цябе ў 
сваіх святочных выступах твае 
сябры-пабрацімцы, якія завіталі 
хто з Менска, хто з Гомеля, хто з 
Веткі, хто з Рэчыцы. На жаль, 
толькі змаглі прыехаць не ўсе... Бо 
і мёртвага цябе, Анатоль, баяцца 
не менш, чым жывога ўсе пілаты 
Беларушчыны. А дзе пілаты - там 
заўжды ёсць юды. І яны знайшлі 
для сябе сотні апраўданняў, каб не 
ўспомніць, не прыехаць, не па- 
кланіцца і не пакаяцца перад тваёй 
светлай памяццю. Бог ім судДЗЯ... 
Але чамусці само сабой згадалася 
зноў жа тваё, Анатоль: "Не выра- 
калася жыта валошкаў...” 

І, не гледзячы ні на што, 
Свята паэзіі ўдалося. Няхай не ў 
Заспенскім Доме культуры, дзе яно 
папярэдне планавалася, і дзе ме- 


навіта ў гэты дзень знайшлося 










Заснавальнік: 


Пасведчанне аб рэгістрацыі: 
Ле 83 ад 28 чэрвеня 1996 г. 


Адрас рэдакцыі: 

льтуры, 





ТБМ імя Францішка Скарыны. 


220034, г. Менск, вул. Румянцава, 13. 
Адрас для паштовых адпраўленняў: 


болып важнае для тваіх землякоў- 
кіраўнікоў “культурнае мерапры- 
емства” - роспіс маладых. Бо ты 
ж наваті жанаты не быў... Ну хіба 
што з Паэзіяй узяў шлюб на ўсю 
астатнюю беларускую Вечнасць. 





Ды ці яны гэта разумеюць? Яны - 
сляпая гайня, якая каторы раз 
абразіла і прагнявіла Духа, імкну- 
чыся дагадзіць свайму “рагатаму 
і плюгаваму” павадыру. 

А людзі закрыюць рот, 

Людзі апусцяць вочы... 

Вось табе і народ, 

Думаць прывык моўчкі... 


На шчасце, Толя, маўчалі 
не ўсе. Прынамсі тыя, хто любіў 
цябе пры жыцці і хто не здрадзіў 
табе па смерці, не маўчалі. Каб ты 
толькі чуў колькі светлых узнё- 
слых словаў пра цябе прагучала 
на падворку тваёй роднай хаты, 
якая стала ў гэты дзень паэтыч- 
ным Акропалем, на які па чарзе 
ўзыходзілі, каб прамаўляць Ана- 
толь Вярцінскі, Леанід Дранько- 
Майсюк, Барыс Пятровіч, Міхась 
Скобла... 

І нават дзіўны надпіс на 


тыльным баку вулічнай брамы 
зроблены табой “Цішка - 20001 “ 
для кожнага з нас стаў сімва- 
лічным пасланнем з іншасвету. 
Значыць і праз І8 тысяч гадоў 
Беларусь будзе жыць, не можа не 
жыць, калі ў яе ёсць такія вялікія і 
адданыя сыны, як ты, Анатоль. 

А свята паступова пера- 
мясцілася пад родную столю тваёй 
хаты. Хаты, у якой стараннай 
рукой тваёй сястры Тамары Ціха- 
наўны аберагаецца твая паэтыч- 
ная Планіда... Вось толькі б дах 
залапіць, ды сцены пабяліць, бо 
калісьці тут будзе, я ў гэта шчыра 
веру, твой музей... І будуць з'яз- 
джацца да цябе, 
Анатоль, на па- 
гасціны людзі з 
усяе Беларусі і 
не толькі. І на 
старажытным 
гарадзішчы Мі- 
лаградскай ку- ў 
а не на] 



























цесным падворку, 
як сёлета, будуць 
адбывацца гран- 


ы Паэзіі і Песьні. І 


Штыёзныя агульна- 
інацыянальныя сВяЯ- 


на гэтых святах 


будзе выступаць і чытаць на 
памяць твае вершы сам Прэзідэнт 
краіны, калі ён будзе гэтак жа 
любіць Беларусь, як яе любіў і 
любіш ты, Анатоль. Я веру. Так 
будзе. Мы яшчэ сустрэнемся... 


іў 


тваім улюбёным Гарошкаве і ў 
нашых высокіх беларускіх ня- 
бёсах... 

Але перад гэтым у нас яшчэ 
наперадзе шмат спраў. Трэба 
“засеяць і выгадаваць” твой 
паэтычны “Лён”, бо “без мяне 
будуць жаць”... Сам ты не паспеў 
выдаць кнігу з такім назовам... 
Трэба узвесці на тваёй пакуль што 
непрытульнай магіле варты тваёй 
светлай памяці помнік. Бо што, 
што мы яшчэ можам цяпер для 
цябе зрабіць?.. 

Хіба што -- “Як Жыць, Дык 
жыць для Беларусі...” 


Лён 
Ахвярую Алесю Бяляцкаму 


Мне“прыенілася сёння 'Аоля, 
запаветны, як Слова, сон. 
Мы з Сысом у) нябёсным полі 


разам жалі блакітны лён. 


Разам жалі, ды раптам серпам 
я адцяў галаву вуж у, 

і цярновыя слёзы свербам 
разарвалі маю душу. 


Я заплакаў з такім адчаем 
на які толькі. ў сненні змог, 
як па брату забітым Каін, 
як Пілат ля Хрыстовых ног... 


І сказаў мне на гэта Толя: -- 
Плачаш, -- 

значыць грахом жывеш... 
Вуж скрываўлены ў белым полі - 
гэта мой развітальны верш. 


“с 


І замоўк. І пайшоў няспешна, 
аж пакуль між аблок не знік. 
Над вужом, над забітым вершам 
лён гайдаўся, як сіні німб... 
Эдуард Якулін. 
28 кастрычніка 2006 года, 
в. Гарошкаў. 


Рэдактар Станіслаў Суднік 


Рэдакцыйная калегія: 


Міхась Булавацкі, Людміла Дзіцэвіч, 


Валер Задаля, Вольга Іпатава, 


Васіль Ліцьвінка, Ірына Марачкіна, 
Леакадзія Мілаш, Алесь Петрашкевіч, 
Людміла Піскун, Аляксей Пяткевіч, 


Уладзімір Содаль, Станіслаў Суднік, 


Павел Сцяцко, Алег Трусаў. 

Таварыства беларускай мовы смуткуе з прычыны 
трагічнай смерці ў аўтамабільнай катастрофе 
Міляшкевіча Яраслава Генрыхавіча - 
старшыні Таварыства беларускай мовы БДТУ, 
выдатнага вучонага-хіміка, цудоўнага і сумленнага 


чалавека які шмат зрабіў для роднай мовы і 
беларускай навукі. 
Светлая памяць Вялікаму Чалавеку, шчырае 
спачуванне родным і блізкім. 





Сакратарыяпі ТБМ. 


Памяці продкаў: 


ч 


У цэнтральнай сядзібе 
ТБМ, што на вул. Румянцава. 13, 
адкрылася мастацкая выстава, 
прымеркаваная да штогодняга 
свята Дзядоў. У гэты святы дзень, 
2. лістапада, традыцыйна адбыва- 
ецца памінанне нашых продкаў, 
якія адышлі ў вечнасць. 

, Выставу наладзілі сябры 
ТБМ па ініцыатыве вядомага 
мастака Міколы Купавы. На ёй 



























экспануюцца творы Пётры Сергі- 
евіча, аднаго з нашых старэйшых 
творцаў. Пяць графічных малюн- 
каў, а гэта партрэты ягоных 
землякоў, створаныя ў 20-я гады 
мінулага стагоддзя, уражваюць 
сваёй дасканаласцю і вобраз- 
насцю. Глядач, безумоўна, зверне 
ўвагу на працу Яўгена Куліка 
“Святая Еўфрасіння Полацкая”. 
Дарэчы, яе светлы вобраз адлю- 
страваны і ў іншых творах вы- 
ставы: Мікола Купава “Еўфрасін- 
ня ў келлі” Ул. Стальмашонак 

Аўтары цалкам адказныя за падбор 
і дакладнасць прыведзенай інфармацыі 


“Беларусь'””. Алесь Мара паказ- 
вае палатно “Рэха даўняе прашчу- 
раў нашых”, на якім у адметнай 
каляровай гаме, характэрнай для 
мас-така, пададзена жытло нашых 
продкаў Акоамя гэтага ягонаму 
пэндзлю належыць копія твора 
Пётры Сергіевіча “Партрэт Янкі 
Пачопкі”, які, па словах аўтара, 
немагчыма адрозніць ад арыгі- 


“нала. Але гэта не падробка і не 


містыфікацыя. Аўтар 
свядома і адкрыта пра- 
нік у творчую манеру 
мастака Пётры Сергіе- 
віча. Пра Янку Пачоп- 
ку, тагачаснага вяскхо- 
вага інтэлігсита можна 
гаварыць шмат. Гэта 
быў надзвычай арыгі- 
нальны, адукаваны і 
свядомы беларус, блізкі 
сябра Язэпа Драздо- 
віча. 

Твор Ул. Сул- 
коўскага “Партрэт Ул. 
Пракулевіча”, героя 
ІСлуцкага збройнага 
чыну, паказаны раман- 
тычна, узнёсла на фоне 
трывожнага неба. Ён 
ўражывае сваёй глы- 


бінёй і пранікнёнасцю ў свет 
змагара за Беларусь. 

Падчас адкрыцця выставы, 
на якім прысутнічалі навучэнцы 
Беларускага калегіюма, выступа- 
лі мастакі Алесь Мара і Мікола 
Купава, літаратар і выдавец Ул. 
Сіўчыкаў. Яны адзначылі важ- 
насць свята Дзядоў для кожнага 
беларуса. 

Памяць аб нашых продках 
дае ўпэўненасць, што мы ёсць і 
ніколі не згубімся ў часе сённяшняй 
глабалізацыі. 

Наш. кар. 


